

МУАССИСАИ ТАЪЛИМИИ ҒАЙРИДАВЛАТИИ
«ДОНИШКАДАИ ТИББӢ-ИҶТИМОИИ ТОҶИКИСТОН»

«ТАСДИҚ МЕКУНАМ»
Ректори МТҒ «Донишкадаи
тиббӣ-иҷтимоии Тоҷикистон»
н.и.и. Ибодзода З.Х.
аз « » 2020, № .



НИЗОМНОМАИ
ШУЪБАИ ҚОР БО ҶАВОНОНИ МТҒ «ДОНИШКАДАИ ТИББӢ-
ИҶТИМОИИ ТОҶИКИСТОН»



Низомномаи Шуъбаи кор бо ҷавонони МТҒ “Донишкадаи тиббӣ – иҷтимоии Тоҷикистон”

1. Муқаррароти умумӣ

- 1.1. Шуъбаи кор бо ҷавонони МТҒ “Донишкадаи тиббӣ – иҷтимоии Тоҷикистон” (минбаъд Шуъба) яке аз воҳидҳои таркибии сохтори Донишкада маҳсуб меёбад.
- 1.2. Низомномаи Шуъба дар асоси Низомномаи намунавии Шуъбаи кор бо ҷавонони муассисаҳои таҳсилоти миёна ва олии касбӣ таҳия гардида, дар фаъолияташ Низомномаи Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, Кумитаи ҷавонон, варзиш ва сайёҳии назди Ҳукумати Ҷумҳурии Тоҷикистон (минбаъд Кумита), Оинномаи донишкада, қарор, фармоиш, нақшаи чорабиниҳо ва супоришҳои Вазорати маориф ва илм, Вазорати тандурустӣ ва ҳифзи иҷтимоии аҳоли, Кумита ва Низомномаи мазкурро ба роҳбарӣ гирифта, иҷрои босифати онҳоро таъмин менамояд.
- 1.3. Шуъба зерсохтори Донишкада ва Кумита ба ҳисоб меравад.
- 1.4. Шуъба барои иҷрои бомуваффақияти мақсаду вазифаҳо ҳамкории доимии худро бо сохторҳои давлатӣ, ҷамъиятӣ, махсусан ташкилотҳои ҷамъиятии ҷавонон ба роҳ мемонад.
- 1.5. Ҳамоҳангсозии фаъолияти Шуъба ва робитаи самараноки кори он бо ташкилотҳои ҳамшабеҳи дигар муассисаҳои таҳсилоти миёна ва олии касбӣ аз ҷониби Кумита амалӣ карда мешавад.
- 1.6. Бо мақсади самаранок ба роҳ мондани ҳамоҳангсозии кори Шуъбаҳои муассисаҳои таҳсилоти миёна ва олии касбӣ нақшаи чорабиниҳои муштараки онҳо аз ҷониби Вазорати маориф ва илми Ҷумҳурии Тоҷикистон ва Кумита тасдиқ карда мешавад, ки иҷрои он ҳатмӣ мебошад.

2. Мақсад, самтҳои асосии фаъолият ва вазифаҳои Шуъба

- 2.1. Шуъба бо мақсади андешидани тадбирҳои мақсаднок ва ҳамгиرويшуда дар амалӣ гардонидани сиёсати ягонаи давлатӣ доир ба татбиқи Қонуни Ҷумҳурии Тоҷикистон «Дар бораи ҷавонон ва сиёсати давлатии ҷавонон» дар байни донишҷӯён ва кормандони ҷавони Донишкада, инчунин таъмини ҳуқуқ ва ҳимояи манфиатҳои онҳо таъсис дода шуда, он фаъолияти худро бевосита ва дар ҳамкории зич бо Кумита, инчунин дигар сохторҳои дахлдор анҷом медиҳад.
- 2.2. Самтҳои асосии фаъолияти шуъба дар донишкада аз инҳо иборат мебошад:
 - Ташаккули ҳувияти миллӣ дар замири ҷавонон
 - Ҷалб ва ҳавасмандгардонӣ дар роҳи илмомӯзӣ
 - Тарғибу ташвиқи тарзи ҳайёти солим
 - Амалӣ гардонидани иқтидори эҷодии донишҷӯён.
 - Ҷалб кардани ҷавонону донишҷӯён ба идорақунӣ ва роҳбарии ташкилотҳо ва ташкилотҳои ҷамъиятӣ.
 - Тарбияи ҷавонон дар рӯҳияи эҳтиром ба арзишҳои миллӣ, хат, забон ва урфу одати миллатҳое, ки дар ҷумҳурӣ зиндагонӣ мекунанд.

Вазифаҳои Шуъба аз инҳо иборат мебошад:

- 2.3. Иштирок дар татбиқи сиёсати ягонаи давлатӣ дар соҳаи ҷавонон ва саҳмгузори дар амалигардонии талаботи Қонуни Ҷумҳурии Тоҷикистон «Дар бораи ҷавонон ва сиёсати давлатии ҷавонон»;
- 2.4. Омӯзиш ва ба низом даровардани пешниҳоди ташаббусе, ки аз ҷониби донишҷӯён дар масъалаи беҳтар кардани амалишавии Қонун «Дар бораи ҷавонон ва сиёсати давлатии ҷавонон» сурат мегирад.

- 2.5. Иштирок дар таҳияи санадҳои меърию ҳуқуқӣ ва локалии муассисаҳои таҳсилоти миёна ва олии касбӣ оид ба масъалаҳои ҷавонон ва таъмини иҷрои онҳо
- 2.6. Таҳия ва ба Шӯрои олимони Донишкада пешниҳод намудани барнома ва лоиҳаҳои мушаххас оид ба беҳтар намудани шароити зисту зиндагонии донишҷӯён, кормандон ва олимони ҷавон;
- 2.7. Амалӣ намудани тadbирҳои пешниҳоднамудаи мақомоти ваколатдори давлатӣ дар соҳаи кор бо ҷавонон дар байни донишҷӯёни Донишкада ва пешниҳоди ҳисбот аз натиҷаи он;
- 2.8. Иштирок дар таҳияи нақшаи ягонаи фаъолити шуъбаҳои кор бо ҷавонони муассисаҳои таҳсилоти миёна ва олии касбӣ, ки дар мувофиқаи муассиса аз ҷониби Кумита тасдиқ карда мешавад, иҷрои саривақтии талаботи он ва ҳар се моҳ пешниҳод намудани ҳисобот аз натиҷаи фаъолият ба мақомоти ваколатдори давлатӣ дар соҳаи кор бо ҷавонон;
- 2.9. Ба мақомоти ваколатдори давлатӣ дар соҳаи кор бо ҷавонон пешниҳод намудани таклифҳои судманд доир ба амалӣ намудани чораҳои мақсадноки илмию маърифатӣ, фарҳангии варзишӣ ва дигар чорабиниҳо дар байни донишҷӯён;
- 2.10. Мусоидат дар амалигардонии иқтидори эҷодии донишҷӯён, кормандон ва олимони ҷавон;
- 2.11. Мусоидат ба рушди илм дар байни донишҷӯён, олимони ҷавон ва ба ин васила танзими мақсадноки фаъолияти Шӯрои олимони ҷавони Донишкада;
- 2.12. Рушди ҳамкорӣ, мустақкам гардонидани дӯстӣ, ягонагии ҷавонон, донишҷӯён ва олимони ҷавон;
- 2.13. Ҳифзи ҳуқуқи донишҷӯён новобаста аз наҷод, миллат, дин, вазъи иҷтимоӣ барои тайёрии касбӣ ва таҳсилот;
- 2.14. Ҷалби ҷавонону донишҷӯён ба идора ва роҳбарии ташкилотҳо ва иттиҳодияҳои ҷавонон;
- 2.15. Тарбияи донишҷӯён дар руҳияи эҳтиром ба арзишҳо ва муқаддасоти миллӣ;
- 2.16. Ҷалби фаъолони донишҷӯён хангоми фориг будан аз дарсҳои таълимӣ дар чорабиниҳои сиёсӣ фарҳангӣ ва дигар тadbирҳои андешаи Ҳукумати Ҷумҳурии Тоҷикистон ва Кумита, инчунин дастгирии донишҷӯёни фаъол барои саҳми муносибашон дар корҳои ҷамъиятӣ дар мувофиқа бо Вазорати маориф ва илми Ҷумҳурии Тоҷикистон;
- 2.17. Рушди фаъолияти волонтерӣ дар миёни донишҷӯён ва кормандони ҷавони муассиса ва ташкили бонизоми шанбегиҳо, дигар корҳои созандагӣ бунёдкорӣ дар дохили муассиса ва берун аз он;
- 2.18. Баргузор намудани чорабиниҳои гуногуни зеҳнӣ интелектуалӣ, озмунҳо, викторина ва ташкили барномаҳои гуногуни фарҳангӣ фароғатӣ дар байни ҷавонон;
- 2.19. Ҳамасола дар сатҳи баланд баргузор кардани даври Донишкада озмунҳои ҷумҳуриявӣ миёни донишҷӯён, аз ҷумла «Донишҷӯи сол», «Таронаи донишҷӯӣ», бозиҳои варзишии донишҷӯӣ ва пешниҳоди саривақтии ғолибон ба озмунҳои ҷумҳуриявӣ;
- 2.20. Ҳамасола дар сатҳи баланд баргузор намудани озмунҳои дохили Донишкадаи Стипендияи Президенти Ҷумҳурии Тоҷикистон.;
- 2.21. Дар мувофиқа бо Ректори Донишкада ташкили бозиди донишҷӯён ва кормандони ҷавони муассиса аз мавзӯҳои таърихӣ сайёҳии кишвар;
- 2.22. Ҳамкорӣ бо иттифоқи касабаи донишҷӯён;
- 2.23. Ташкил кардани Шӯроҳо, ташкилотҳо ва созмонҳои донишҷӯён.
- 2.24. Ҷалб намудани фондҳои махсуси гуногун (байналхалқӣ, ватанӣ), корхонаҳои сарпараст барои дастгирии ҷавонони лаёқатманд ва камбизоат.
- 2.25. Дастгирии барномаҳои иҷтимоӣ, фарҳангӣ-фароғатии донишҷӯён ва ташкилотҳои он.
- 2.26. Ташкил ва доир намудани фестивалҳо, конфронсҳо, вохӯриҳо, семинарҳо, машвараҳои илмӣ ва чорабиниҳои дигар барои донишҷӯён.
- 2.27. Ҳамкориҳои эҷодӣ бо васоити ахбори омма.

3. Ҳуқуқҳои шуъба

Шуъба чун воҳиди таркиби сохтори давлатии мактаби олий, ҳуқуқ дорад:

- 3.1. Ба Шӯрои олимони Донишкада масъалаҳои марбут ба ҳаёт ва фаъолияти илмию эҷодии донишҷӯён, кормандон, олимони ҷавонро барои муҳокимаи пешниҳод ва аз рӯи онҳо баромад намояд.
- 3.2. Бо мақсади Ҳимояи манфиатҳои донишҷӯён, кормандон ва олимони ҷавон дар ҷаласаҳои Шӯрои олимони Донишкада, дигар ҷаласаҳои назди роҳбарият иштирок карда, гузориш диҳад ва пешниҳодҳо манзур намояд;
- 3.3. Манфиатҳои донишҷӯёнро дар ҷаласаҳои Шӯрои олимони Донишкада Ҳимоя намояд.
- 3.4. Ба мақсади амалӣ гардидани барнома ва лоиҳаҳои марбут ба донишҷӯён Шӯроҳои эҷодӣ ташкил намояд.
- 3.5. Таҳти сарпарастии Кумита ва Донишкада таъсиси Шӯро, ташкилотҳои ҷамъиятӣ, студия ва гурӯҳҳои эҷодӣ, маҳфилҳои худфаъолияти бадеӣ ва амсоли онҳоро ба роҳ монанд.
- 3.6. Дар мавриди зарурӣ ва дар ҷараёни ҳалли вазифаҳои васеъҷамъ бо розигии ректори Донишкада аз моликияти Донишкада ва барномаҳои, ки аз тарафи ташкилотҳои ҷавонон қабул гардидаанд, истифода барад;
- 3.7. Дар мувофиқа бо Ректори Донишкада бо мақсади амали гардонидани барнома ва лоиҳаҳои марбут ба донишҷӯён шӯроҳои эҷодӣ ташкил намояд;
- 3.8. Бо розигии хаттии Ректори Донишкада бо созмонҳои байналмилалӣ ва ташкилотҳои ғайриҳуқуматӣ дар соҳаи кор бо ҷавонон ҳамкорӣ намуда, барои дастгирии ҷавонони лаёқатманд ва ниёзманд сарпарастонро ҷалб намояд.

4. Шуъба уҳдадор аст

- 4.1. Тамоми санаду ҳуҷҷатҳои меъёрие, ки аз тарафи мақомоти болоии Донишкада, Кумита содир мешаванд ва муҳолифи қонунгузориҳои Ҷумҳурии Тоҷикистон нест, иҷро намояд.
- 4.2. Қарору барномаҳои Донишкада, ки ба самти фаъолияти Шуъба дахл дорад, иҷро намояд.
- 4.3. Иҷроиши қарорҳои Шӯрои олимони Донишкада, ки ба масъалаи ҷавонон вобаста аст, назорат намояд.
- 4.4. Ҷиҳати иҷрои босифат ва саривақтии вазифаҳои худ, ки дар ин Низомнома пешбинӣ гардидаанд, ҷораҳои дахлдор андешад.
- 4.5. Дастуру супоришҳо ва нақшаю ҷорабиниҳои аз ҷониби мақомоти ваколатдори давлатӣ дар соҳаи маориф ва илм ва кор бо ҷавонон дар самти корӣ воридшударо иҷро намояд.

5. Сохтор ва идоракунии

- 5.1. Шуъба воҳиди таркибии сохтори Донишкада ба ҳисоб рафта, бе восита ба Ректори Донишкада итоат мекунад.
- 5.2. Мудири шуъба дар мувофиқа бо Кумита аз тарафи Ректори Донишкада таъин ва озод карда мешавад.
- 5.3. Мудири шуъба аъзои Шӯрои олимони ва Раёсати Донишкада ба ҳисоб меравад.
- 5.4. Роҳбарии Шуъба бар дӯши мудири Шуъба гузошта мешавад.
- 5.5. Дар мувофиқа бо Роҳбарияти Донишкада, Раёсати Шуъба барои фаъолияти пурсамари доимии Шуъбаро таъмин намудан аз ҳисоби аъзоёни фаъоли Шуъба таъсис ёфта, зери сардории мудири Шуъба фаъолият мекунад.
- 5.6. Дар мувофиқа бо Иттифоқи ҷавонони Тоҷикистон мудири Шуъба метавонад тибқи тартиби муқарраргардидаи қонунгузорӣ дар як вақт роҳбари Намояндагии Иттифоқи ҷавонони Тоҷикистон дар Донишкада бошад.
- 5.7. Мудири Шуъба самтҳои асосии фаъолияти Шуъбаро муайян ва назорат мекунад.

- 5.8. Бо мақсади таъмини мақсаднок ва фарогири кори Шуъба дар ҳайати кори он ба ғайр аз мудир корманди масъул, мутахассис пешбинӣ шудааст. Мутахассис супоришҳои мудирӣ шуъбаро иҷро карда, дар самтҳои асосии фаъолияти Шуъба кор мебарад, дар таҳияи зербарномаҳо, ташкил кардани маҷлису ҷамъомадҳо, барномаҳои фаҳмондадиҳӣ барои ҷавонон иштирок карда, ҳамчунин дар ҷамоаҳои фаъолияти Шуъба саҳм мегирад. Тайёр кардани матнӣ мактубҳо, омода сохтани ҳуҷҷату асноди Шуъба барои ҷоп ва ҳуҷҷатҳои содиротию воридоти ба зиммаи ӯ вогузор карда мешавад. Аъзои доимии Раёсати Шуъба мебошад.
- 5.9. Дар мувофиқа бо деканони факултетҳои Донишкада, Раиси Созмони ҷавонони факултетҳо аз ҳисоби донишҷӯёни фаъоли факултет таъсис дода мешавад, ҳамзамон аъзои доимии Раёсати Шуъба ба ҳисоб меравад, ки дар бо дар назардошти имконоти мавҷуда аз тарафи Раёсати Донишкада кадрҳои мегарданд.
- 5.10. Самаранокии кори Шуъба ҳамасола таҳлилу баҳогузори шуда, дар иртибот ба озмуни ҷумҳуриявии «Беҳтарин мудирӣ шуъбаи кор бо ҷавонони муассисаҳои таҳсилоти миёна ва олии касбӣ» ҷамъбаст карда мешавад.
- 5.11. Донишкада бо дарназардошти сатҳи фаъолият ва вазъи молиявиаш метавонад воҳидҳои иловагии кори Шуъбаро таъсис диҳад.
- 5.12. Шуъба метавонад, мувофиқи Низомномааш Шӯроҳои ҷамъиятии ҷамоаҳои ташкил диҳад.

6. Моликият, маблағ ва ҳазинаи Шуъба

- 6.1. Шуъба моликият ва маблағгузори мустақил надошта, дар фаъолияти рӯзмарраи худ аз моликият ва маблағи Донишкада ва ҷалби маблағҳои дигар тибқи тартиби муқаррар намудаи қонунгузори истифода мебарад.
- 6.2. Шуъба ба зиёдшавии моликият, маблағи Донишкада ва истифодаи дурусти он мусоидат мекунад.
- 6.3. Шуъба метавонад дар иртибот ба фаъолияти Иттифоқи ҷавонони Тоҷикистон дар асоси тартиби муқаррарнамудаи қонунгузори аз ҳисоби аъзоҳои ҷамънамуда, ҷиҳати баргузори чорабиниҳои маърифатӣ зехнӣ ва сарфарозкунии донишҷӯёни лаёқатманд ва ғайра истифода барад.
- 6.4. Шуъба барои беҳдошти низомӣ моддиаш ба ташкилотҳои ҷамъиятӣ, студияҳо, ташкилотҳои эҷодӣ, маҳфилҳои худфаъолияти бадеии дар наздаш буда, мусоидат кунад ва дар мавриди зарурӣ маблағ ва имкониятҳои онҳоро баҳри ҳалли масъалаҳои асосии фаъолиятҳои истифода барад.

7. Қатъи фаъолияти Шуъба

- 7.1. Фаъолияти Шуъба дар асоси қарори Шӯрои олимони Донишкада ва Коллегиаи Кумита қатъ мегардад.